

गांवों में कम्प्यूटर व अंग्रेजी की शिक्षा देंगे

माई इंडिया ने किए गांवों में कार्यक्रम

भास्कर न्यूज • पिलानी, 27 जनवरी।
उन्नत भारत के निर्माण का सपना आंखों में सजाए जन सामान्य में देश प्रेम का भाव जागृत करने के उद्देश्य के साथ बीट्स पिलानी की संस्था माई इंडिया के कार्यकर्ताओं ने गांवों में गणतंत्र दिवस मनाते हुए कई कार्यक्रमों की प्रस्तुति दी।

माई इंडिया समन्वयक कार्तिक साई कुमार ने बताया कि ग्रामीण जनता से रूबरू होने के लिए संस्था के कई दल आस-पास के गांवों में गए। राघवेन्द्र तथा अनिल के नेतृत्व में रायला ग्राम में ज्ञानवर्धक क्विज का आयोजन किया गया। जहां पर सरपंच सैत्यवीर सिंह ने गांव में पुस्तकालय, स्वास्थ्य एवं अन्य विकास कार्यों में संस्था को सहयोग का आश्वासन दिया तथा संस्था

ने गांव में कम्प्यूटर ट्रेनिंग तथा अंग्रेजी की कक्षाएं आरंभ करने का निर्णय लिया। छात्रा विजयलक्ष्मी के नेतृत्व में कुल्हरियों का बास के राजकीय उच्च माध्यमिक विद्यालय में क्या राजनीति में छात्रों का निवेश उचित है विषय पर वाद-विवाद प्रतियोगिता आयोजित की गई तथा कक्षा छः से नौ तक के छात्रों के लिए डा. अब्दुल कलाम जीवन एवं विचार विषय पर भाषण प्रतियोगिता का आयोजन किया गया। सभी विजेताओं को पारितोषिक से सम्मानित किया गया।

प्राचार्य शेखावत ने संस्था के कार्यकर्ताओं को आयोजन के लिए धन्यवाद देते हुए आशा व्यक्त की कि संस्था भविष्य में भी इसी प्रकार के व्यक्तित्व व ज्ञानवर्धक कार्यक्रमों का आयोजन करती रहेगी।